

SUGUNA HOSPITAL
BEST CARE SERVICE

మీ ఉదయపు ఆనందాన్ని తగ్గించుకోండి!

అతని లేవబోవడం కష్టమైతే 5% కంటే ఎక్కువ బరువు తగ్గడం

24/7 SERVICE

సీనియర్ డాక్టర్లు
అనుభవజ్ఞులైన నర్సులు

డా. బి. మధుసూదన్
డా. బి. మధుసూదన్

360ం న్యూస్
(సామాన్యత ఆయుధం)

SUGUNA HOSPITAL
BEST CARE SERVICE

బాధాకరమైన పీరియడ్స్ అనుభవిస్తున్నారా?

ఉత్తమ సంరక్షణ కోసం మా ఆనుభవజ్ఞులైన ప్రతీకూలతని సంప్రదించండి

24/7 Services

డా. బి. మధుసూదన్

గ్రామాల్లోకి వచ్చే కాంగ్రెస్, బీజేపీ నాయకులను నిలబీయండి : హరీశ్ రావు

గ్రేటర్ హైదరాబాద్ 2.0.. మున్సిపాలిటీల విలీనంపై మేధోమథనం

సర్పంచ్ పోరుకు కన్నతల్లితోనే పోటీ నామినేషన్ దాఖలు చేసిన తల్లికూతుళ్లు

టేకులపల్లిలో భారీగా గంజాయి పట్టివేత

లారీని వెనుక నుంచి ఢీకొట్టిన ప్రైవేటు బస్సు.. ఇద్దరు మృతి

దారుణం..ముళ్ల పాదల్లో నవజాత శిశువు

రాష్ట్ర ప్రజలకు గుడ్ న్యూస్.. విద్యుత్ ఛార్జీలపై డిస్కంల కీలక నిర్ణయం

అలా చేస్తే భారత్ లో కూడా 'జిహాద్'.. ఇస్లామిక్ సంస్థ అధ్యక్షుడు వివాదాస్పద కామెంట్స్



న్యూస్ డెస్క్, 30 నవంబర్ (కెరటం న్యూస్): జమియత్ ఉలేమా ఇ. హింద్ అధ్యక్షుడు మౌలానా మహ్మద్ మదానీ చేసిన వివాదాస్పద వ్యాఖ్యలు దేశవ్యాప్తంగా సంచలనం సృష్టిస్తున్నాయి. మైనార్టీలపై అణచివేత జరిగితే.. భారత్ లో జీహాద్ జరుగుతుందని అన్నారు. కేంద్ర ప్రభుత్వం, న్యాయవ్యవస్థ మైనార్టీ హక్కులను తక్కువ చేస్తోందని.. బాబ్రి మసీదు, డ్రీపుల్

తలాక్ వంటి తీర్పులు చూస్తే.. న్యాయవ్యవస్థపై ప్రభుత్వ ఒత్తిడి ఉందనిపిస్తోందని సంచలన వ్యాఖ్యలు చేశారు. రాజ్యాంగంలో మైనార్టీలకు పొందుపర్చిన హక్కులను బహిరంగంగా ఉల్లంఘించారన్నారు. ఈ మధ్య కాలంలో ఇలా మైనార్టీ హక్కులను తక్కువచేసే తీర్పులు చాలా వచ్చాయన్నారు. మైనార్టీల హక్కులు, న్యాయ వ్యవస్థపై ఆయన చేసిన వ్యాఖ్యలు రాజకీయ దుమారం రేపుతున్నాయి. మదానీ వ్యాఖ్యలపై బీజేపీ నేతలు మండిపడుతున్నారు. 'భారత్ లో కూడా జిహాద్..'

ప్రార్థన స్థలాల చట్టం ఉన్నప్పటికీ కేసుల విచారణ తీరును మదానీ తప్పుపట్టారు. రాజ్యాంగాన్ని కాపాడుతున్నంతసేపు మాత్రమే సుప్రీంకోర్టు.. సుప్రీం (అత్యున్నతంగా) ఉంటుందని చెప్పారు. అలా జరగనప్పుడు అది సుప్రీం కాదు అంటూ వివాదాస్పద వ్యాఖ్యలు చేశారు. "సమాజంలో జీహాద్ ను వక్రీకరిస్తున్నారు.

సోనియా, రాహుల్ గాంధీలపై ఎఫ్ బిఆర్ నమోదు

- ఈడీ ఫిర్యాదు ఆధారంగా కేసు నమోదు
- కుట్ర, మోసం, మనీలాండరింగ్ ఆరోపణలు
- యంగ్ ఇండియా-ఏజెఎల్ డీల్ పై వివాదం
- 50 లక్షలకే 2,000 కోట్ల ఆస్తుల స్వాధీనం?

న్యూస్ డెస్క్, 30 నవంబర్ (కెరటం న్యూస్): కాంగ్రెస్ అగ్రనేత సోనియా గాంధీ, లోక్ సభ ప్రతిపక్ష నేత రాహుల్ గాంధీపై ఢిల్లీ పోలీసులు ఎఫ్ బిఆర్ నమోదు చేశారు. వీరితో పాటు మరి కొందరుకాంగ్రెస్ నేతలపై కూడా ఎఫ్ బిఆర్ నమోదైంది. నేషనల్ హెరాల్డ్ కేసులో భాగంగా ఎన్ ఫోర్స్ మెంట్ డైరెక్టరేట్ (ఈడీ) ఇచ్చిన ఫిర్యాదు మేరకు నిందితులపై నేరపూరిత కుట్ర అభియోగాలు నమోదు చేసినట్లు అధికారులు తెలిపారు. నిందితుల్లో సోనియా, రాహుల్ గాంధీతో పాటు మోతీలాల్ వోరా, ఆస్కార్ ఫెర్నాండెజ్, సుమన్ దూబే, శ్యామ్ పిట్లోడా ఉన్నారు.

అంతేకాకుండా యంగ్ ఇండియా సంస్థ, డోటెక్స్ మెర్చండైజ్ లిమిటెడ్, అసోసియేటెడ్ జర్నల్స్ లిమిటెడ్ (ఏజెఎల్) తదితర సంస్థలతో పాటు డోటెక్స్ ప్రోమోటర్ సునిల్ భండారీపై కూడా ఎఫ్ బిఆర్ లో అభియోగాలు మోపారు. నిందితులపై నేరపూరిత కుట్ర, మోసం, ఆస్తుల దుర్వినియోగం మనీలాండరింగ్ కు పాల్పడినట్లు



ఆరోపణలు ఉన్నాయి. కాగా, ఈ ఎఫ్ బిఆర్ నమోదు చేయడానికి.. ఈడీ పీఎమ్ ఎల్ ఏ చట్టంలోని సెక్షన్ 66(2) ద్వారా సంక్రమించిన అధికారులను ఉపయోగించినట్లు అధికారులు తెలిపారు. నిందితులందరూ కుట్రపూరితంగా కేవలం రూ. 50 లక్షలు మాత్రమే చెల్లించి.. అసోసియేటెడ్ జర్నల్స్ లిమిటెడ్ (ఏజెఎల్) కు చెందిన రూ. 2వేల కోట్ల విలువైన ఆస్తులపై అధికారాన్ని పొందారని ఈడీ ఆరోపించింది. అయితే నిందితుల్లో మోతీలాల్ వోరా 2020లో మృతిచెందారు, ఆస్కార్ ఫెర్నాండెజ్ 2021లో మరణించిన విషయం తెలిసిందే. కాగా, అసోసియేటెడ్ జర్నల్స్ లిమిటెడ్ (ఏజెఎల్) కు చెందిన నేషనల్ హెరాల్డ్ పత్రికను.. కాంగ్రెస్ పార్టీ రూ. 90 కోట్ల లోన్ అందించి దాని ఆస్తుల్ని ఆధీనంలోకి తీసుకుంది.



ప్లేజ్.. ఒక్క బెల్ట్ షాపు ఇప్పించండి సారూ

- ⇒ కొత్త షాపులతో బెల్ట్ రేసు వేడి
- ⇒ అనుమతుల కోసం లాబియింగ్ హైలో
- ⇒ యువతలో బెల్ట్ బిజినెస్ క్రేజ్
- ⇒ చిన్న పెట్టుబడి-పెద్ద లాభాల ఆకర్షణ
- ⇒ గ్రామాల్లో స్వీయ నియంత్రణ నిబంధనలు
- ⇒ అనుమతి లేని షాపులపై చర్యలు
- ⇒ ఎన్నికల ముందు బెల్ట్ పోటీ పీక్ లో

మిగతావి 2లో

రాష్ట్ర వ్యాప్తంగా వచ్చే నెల కొత్త మధ్యం షాపులు తెరుచుకోనున్నాయి. ఈ క్రమంలోనే ప్రస్తుతం ఉన్న బెల్ట్ షాపుల్లోనూ మార్పులు చోటుచేసుకోనున్నాయి. దీంతో కొన్ని గ్రామాల్లో బెల్ట్ షాపులను దక్కించుకునేందుకు పెద్ద ఎత్తున పైరవీలు నడుస్తున్నాయి. షాపులను తమకే ఇప్పించాలంటూ ఏకంగా మంత్రులు, ఎమ్మెల్యేలను కలిసి వ్యాపారులు ప్రాధేయపడుతున్నారు. ఈ మధ్య లక్ష్మీ ద్రాలో మధ్యం షాపులను సొంతం చేసుకున్న వ్యాపారులకు డిసెంబరు 1 నుంచి లిక్వర్ సేల్ చేసేందుకు ఎక్స్ ట్రాజ్ శాఖ అనుమతిని ఇస్తుంది. అందుకే కొత్తగా బెల్ట్ షాపు బిజినెస్ చేసేందుకు సిద్ధమైన వ్యాపారులు వాటిని సొంతం చేసుకునేందుకు రంగంలోకి దిగారు. అందుకోసం హైదరాబాద్ కు వచ్చి రూలింగ్ పార్టీ లిద్దర్ వద్ద లాబియింగ్ చేస్తున్నట్లు తెలిసింది.

ప్రభుత్వ నిధులతో ప్రచారమా..

సీఎం జిల్లాల పర్యటనపై 'జాగృతి' అధ్యక్షురాలు కవిత అభ్యంతరం



న్యూస్ డెస్క్, 30 నవంబర్ (కెరటం న్యూస్): తెలంగాణ ముఖ్యమంత్రి రేవంత్ రెడ్డి రేపటి నుంచి జిల్లాలో పర్యటించనున్న సంగతి తెలిసిందే. అయితే సర్పంచ్ ఎన్నికల నోటిఫికేషన్ కొనసాగుతున్న క్రమంలో సీఎం జిల్లాల పర్యటనపై 'జాగృతి' అధ్యక్షురాలు కవిత తీవ్ర అభ్యంతరం వ్యక్తం చేశారు. ఈ మేరకు ఆమె ఎక్స్ వేదికగా ట్వీట్

చేశారు. ముఖ్యమంత్రి చేపడుతున్న అభివృద్ధి కార్యక్రమాల శంకుస్థాపన పర్యటనలు ఎన్నికల ప్రచారమేనని, ఇందుకోసం ప్రభుత్వ నిధులను దుర్వినియోగం చేస్తున్నారని 'జాగృతి' అధ్యక్షురాలు కవిత తన ట్వీట్ లో ఆరోపించారు.

ఎన్నికలు గ్రామాల్లో జరగనున్న క్రమంలో సీఎం రేవంత్ రెడ్డి ఆ జిల్లా కేంద్రాలకు వెళ్లి అభివృద్ధి కార్యక్రమాలకు శంకుస్థాపనలు చేయడాన్ని కవిత తీవ్రంగా తప్పుబట్టారు. "ప్రభుత్వ సొమ్ముతో ప్రచారమా?" అని ప్రశ్నిస్తూ ఆమె ఎక్స్ వేదికగా మండిపడ్డారు. ఈ పర్యటనల కోసం జిల్లా ప్రజలందరినీ ప్రభుత్వ నిధులతో తరలించి, ముఖ్యమంత్రి తమ సందేశాన్ని ఇవ్వాలని చూస్తున్నారని, ఇది ముమ్మారీకి ఎన్నికల ప్రవర్తనా నియమావళి ఉల్లంఘనేనని ఆమె పేర్కొన్నారు.

సకాలంలో ఫైర్ ఇంజన్లు రాలేదు!

కొండగట్టు భారీ అగ్నిప్రమాద ఘటనపై కేటీఆర్ తీవ్ర ఆరోపణలు

న్యూస్ డెస్క్, 30 నవంబర్ (కెరటం న్యూస్): జగిత్యాల జిల్లాలోని ప్రముఖ పుణ్యక్షేత్రం కొండగట్టు అభయారణ్యం స్వామి ఆలయ పరిసరాల్లో శనివారం అగ్నిరాత్రి జరిగిన ఘోర అగ్నిప్రమాదంపై బీఆర్ ఎస్ వర్కింగ్ ప్రెసిడెంట్ కేటీఆర్ తీవ్ర ఆవేదన వ్యక్తం చేశారు. ప్రమాద ఘటనపై చొచ్చదండి మాజీ ఎమ్మెల్యే సుంకే రవిశంకర్ కు ఫోన్ చేసి మాట్లాడిన కేటీఆర్, క్షేత్రస్థాయిలో జరిగిన నష్టం వివరాలను అడిగి తెలుసుకున్నారు. ఉపాధి కోసం అప్పులు చేసి, ఎంతో కష్టపడి దుకాణాలు పెట్టుకున్న పేద, మధ్యతరగతి కుటుంబాలు ఈ ప్రమాదంతో ఒక్కసారిగా రోడ్డున పడ్డాయని కేటీఆర్ ఆవేదన చెందారు. షాపుల్లో ఉన్న సరుకు, బొమ్మలు, ఇతర సామాగ్రి సర్వం అగ్నికి ఆహుతి అయ్యాయని, దాదాపు 30 కుటుంబాల భవిష్యత్తు నాశనమైందని విచారం వ్యక్తం చేశారు. సుమారు కోటి రూపాయల వరకు ఆస్తి నష్టం జరగడం దురదృష్టకరమని పేర్కొన్నారు. సకాలంలో ఫైర్ ఇంజన్లు రాకపోవడమే ఆస్తి నష్టం ఇంత భారీగా పెరగడానికి ప్రధాన కారణమని కేటీఆర్ ఆరోపించారు.



దిత్వా తుఫాను బీభత్సం..

విద్యా సంస్థలకు సెలవు, విమానాలు రద్దు



న్యూస్ డెస్క్, 30 నవంబర్ (కెరటం న్యూస్): నైరుతి బంగాళాఖాతంలో ఏర్పడిన దిత్వా తుఫానుతో శ్రీలంక అతలాకుతలమవుతోంది. తుఫాను కారణంగా వర్షాలు ముంచెత్తుతున్నాయి. ఇప్పటి వరకూ చనిపోయిన వారి సంఖ్య 64కు చేరుకోగా.. మరో 34 మంది ఆచూకీ గల్గింతున్నాయి. తమిళనాడులో ఈ తుఫాను ప్రభావం శుకవారం రాత్రి మొదలైంది. నాలుగు జిల్లాల్లో అత్యంత భారీ వర్షాలు కురుస్తుండగా.. డెల్టా, ఉత్తర తీర జిల్లాల్లో గంటకు 90 కి.మీ వేగంతో గాలులు వీస్తున్నాయి.

హుస్సేన్ సాహెబ్ కు ఉత్తర తెలంగాణ

కోనసీమలా తీర్చిదిద్దతా

: మంత్రి పాన్సం ప్రభాకర్



న్యూస్ డెస్క్, 30 నవంబర్ (కెరటం న్యూస్): డిసెంబర్ 3న ముఖ్యమంత్రి రేవంత్ రెడ్డి హాజరుకానున్న బహిరంగ సభ ఏర్పాట్లను మంత్రి పాన్సం ప్రభాకర్, జిల్లా కలెక్టర్ హైదరాబాద్ కలిసి ఆదివారం పరీక్షించారు. సభా ప్రాంగణంలో ఏర్పాట్ల పురోగతిపై అధికారులు తీసుకోవాల్సిన చర్యలపై మంత్రి సూచనలు చేశారు. ఈ సందర్భంగా మీడియాతో మాట్లాడుతూ.. 30వ తేదీకి కచ్చితంగా రెండు సంవత్సరాల క్రితం సోలింగ్ జరిగింది. హుస్సేన్ సాహెబ్ ప్రజలు కాంగ్రెస్ కు మద్దతు ఇచ్చి గెలిచిందనిపించుకు భస్మవాదాలు.

హుస్సాబాద్‌ను ఉత్తర తెలంగాణ కోనసీమలా తీర్చిదిద్దుతా: మంత్రి పాన్నం ప్రభాకర్

రెండు సంవత్సరాల పాలన పూర్తయిన నందర్భంగా ముఖ్యమంత్రి, మంత్రులతో కలిసి హుస్సాబాద్‌కు వస్తున్నారు. బహిరంగ సభకు ఉమ్మడి జిల్లా శాసన సభ్యులు, కార్పొరేషన్ చైర్మన్ను హాజరుకావాలని, నియోజకవర్గ ప్రజలందరూ సభలో పాల్గొని విజయవంతం చేయాలని మంత్రి పిలుపునిచ్చారు. బహిరంగ సభ నందర్భంగా, హుస్సాబాద్ నియోజకవర్గ అభివృద్ధికి కీలకమైన పలు ప్రాజెక్టులకు సీఎం చేతుల మీదుగా శంకుస్థాపనలు జరగనున్నాయి. ఇప్పటికే మంజూరైన నిధులతో పాటు త్వరలో రానున్న సాంకేతిక, మౌలిక సదుపాయాల పనులకు శ్రీకారం చుట్టేందుకు సర్వ సన్నాహాలు పూర్తయ్యాయని వెల్లడించారు. సీఎం చేత శంకుస్థాపనకు సిద్దమైన ప్రధాన పనుల వివరాలు ఇలా ఉన్నాయి. రూ.35 కోట్లు తో శాతవాహన యూనివర్సిటీ ఇంజనీరింగ్ కళాశాల శాశ్వత భవన నిర్మాణం, మౌలిక సదుపాయాలు, రూ. 45 కోట్లతో అద్వాన్సీ బెక్యాలజీ సెంటర్ (ఏటీసీ) స్థాపన, రూ.75 కోట్లతో రాజీవ్ రహదారి నుండి హుస్సాబాద్ వరకు 4 లేన్ రోడ్డు విస్తరణ, రూ.58.91 కోట్లతో అక్కన్నపేట-హుస్సాబాద్ మధ్య 10 కి.మీ. రోడ్డు నిర్మాణం, రూ. 200 కోట్లతో కోపాడలో యంగ్ ఇండియా ఇంటిగ్రేటెడ్ రెసిడెన్షియల్ స్కూల్, గిరిజన గ్రామాలకు లింక్ రోడ్ల నిర్మాణం, రూ.20 కోట్లతో హుస్సాబాద్ మున్సిపాలిటీ అభివృద్ధి పనులు, రూ.8 కోట్లు తో అధునాతన డ్రైవింగ్ ట్రాక్‌తో కూడిన ఆర్టీఏ కార్యాలయం, రూ.6 కోట్లు తో ఇందిరా మహిళా శక్తి బజార్ ఏర్పాటు, రూ.10 కోట్లు ఉమ్మారూర్‌లో అర్బన్ పార్క్ నిర్మాణానికి అంతేకాకుండా త్వరలో మంజూరయ్యే ప్రాజెక్టులైనా స్కిమ్మింగ్ ప్లాంట్, వెటర్నరీ హాస్పిటల్, ఫిష్ వెజెటబుల్ మార్కెట్‌లకు అనుమతులు రావడంతో, వీటి శంకుస్థాపనలను కూడా ముఖ్యమంత్రి చేతుల మీదుగా అదే రోజు నిర్వహించే అవకాశం ఉందని మంత్రి తెలిపారు. అదనంగా ఇంజనీరింగ్ చదువుతున్న 70 మంది విద్యార్థులకు సైకిళ్ల పంపిణీ, హైదరాబాద్-హుస్సాబాద్ ఎక్స్‌ప్రెస్ బస్సు సేవలు ముఖ్యమంత్రి ప్రారంభిస్తారని తెలిపారు. హుస్సాబాద్‌ను ఉత్తర తెలంగాణ కోససీమగా తీర్చిదిద్దుతాం. అన్ని పార్టీల సూచనలు స్వీకరిస్తూ సమగ్ర అభివృద్ధికి కృషి చేస్తున్నాం. ముఖ్యమంత్రి కి ఘన స్వాగతం పలుకుదాం అని పిలుపునిచ్చారు. సభ ప్రారంభంలోనే హెలిపాడ్, శంకుస్థాపనలు, సైకిల్ పంపిణీ కార్యక్రమాలు నిర్వహించేందుకు ఏర్పాట్లు పూర్తయ్యాయి.

నకాలంలో ఫైర్ ఇంజన్ను రాలేదు!

కొండగట్టు భారీ అగ్నిప్రమాద ఘటనపై కేబీఆర్ తీవ్ర ఆరోపణలు

జగిత్యాల ఫైర్ ఇంజన్ రిపేర్‌లో ఉండటం, వచ్చిన ఒక ఇంజన్ పని చేయకపోవడం, గంట తర్వాత కోరట్ల, కరింనగర్ నుంచి వాహనాలు రావడం ప్రభుత్వ యంత్రాంగం వైఫల్యానికి, నిర్లక్ష్యానికి నిదర్శనమని విమర్శించారు. ఈ వైఫల్యానికి రాష్ట్ర ప్రభుత్వమే బాధ్యత వహించాలని డిమాండ్ చేశారు. నర్సం కోల్‌స్‌యిం న ఈ కుటుంబాలను రాష్ట్ర ప్రభుత్వం వెంటనే ఆదుకోవాలని కేటీఆర్ విజ్ఞప్తి చేశారు. జరిగిన ఆస్తి నష్టం, పూర్తిగా దెబ్బతిన్న వ్యాపారాన్ని, దుకాణాలు ఏమాత్రం పనికిరాని స్థితికి చేరదాన్ని దృష్టిలో ఉంచుకొని, మానవతా దృక్పథంతో ఒక్కో కుటుంబానికి రూ. 30 లక్షల ఆర్థిక సహాయం అందించాలని ప్రభుత్వాన్ని డిమాండ్ చేశారు. ప్రమాదం విషయం తెలియగానే అక్కడికి చేరుకుని, సహాయక చర్యల్లో పాల్గొని, బాధితులకు తక్షణ సాయంగా రూ. 5000 అందజేసిన మాజీ ఎమ్మెల్యే సుంకే రవిశంకర్ ను కేటీఆర్ అభినందించారు. స్థానికులను, నష్టపోయిన కుటుంబాలకు బీఆర్‌ఎస్ పార్టీ అందగా ఉంటుందని భరోసా ఇచ్చారు. బాధిత కుటుంబాలకు నష్టపరిహారం చెల్లించి ఆదుకోకుంటే, పార్టీ తరపున ప్రభుత్వంపై ఒత్తిడి తెస్తామని కేటీఆర్ హెచ్చరించారు.

గ్రామాల్లోకి వచ్చే కాంగ్రెస్, బీజేపీ నాయకులను నిలదీయండి: హరీష్ రావు

న్యూస్ డెస్క్, 30 నవంబర్ (కెరటం న్యూస్): కాంగ్రెస్, బీజేపీలు తోడు దొంగలు అని మాజీ మంత్రి, బీఆర్‌ఎస్ ఎమ్మెల్యే హరీష్ రావు విమర్శించారు. రాష్ట్ర ప్రయోజనాలను కాపాడటంలో కాంగ్రెస్ ప్రభుత్వం పూర్తిగా చేతులెత్తినందని మండిపడ్డారు.8 మంది బీజేపీ ఎంపీలు ఉన్నా రాష్ట్రానికి ఒక్క మెడికల్ కాలేజీ తేలేకపోయారని, పక్క రాష్ట్రాలకు వేల కోట్లు ఇస్తుంటే మనకు గుండు నున్నా మిగిల్చారని ఆవేదన వ్యక్తం చేశారు. హైదరాబాద్‌లోని మాజీ మంత్రి హరీష్ రావు నివాసంలో కల్లక్చర్ల బీజేపీ నేతలు, కార్యకర్తలు బీఆర్‌ఎస్ పార్టీలో చేరారు. ఈ సందర్భంగా మాట్లాడిన హరీష్ రావు.. కేంద్ర ప్రభుత్వం తెలంగాణకు చేస్తున్న అన్యాయాన్ని ప్రస్తావించడంలో, రాష్ట్ర హక్కులను కాపాడటంలో సీఎం రేచంత్ రెడ్డి, కాంగ్రెస్ పార్టీ పూర్తిగా విఫలమయ్యారని అన్నారు. వీరి వ్యవహారం గల్లీలో కన్నీ.. ఢిల్లీలో దోస్తీ అన్నట్లుగా ఉండన్నారు. హామీలు అమలు చేయకపోగా, ప్రజలకే కాంగ్రెస్ ప్రభుత్వం బాకీ వడిందని హరీష్ రావు తెలిపారు. స్థానిక సంస్థల ఎన్నికలకు ఓట్ల కోసం వచ్చే కాంగ్రెస్ నాయకులను మా బాకీ పైలను ఎప్పుడిస్తారని ప్రజలు నిలదీయాలని పిలుపునిచ్చారు. ఒకప్పుడు కేసీఆర్ హయాంలో కళకళలాడిన కల్లక్చర్ల, హైదరాబాద్ పరిసర ప్రాంతాలు నేడు రేచంత్ రెడ్డి అనాలోచిత నిర్ణయాలతో వెలబెట్టబోతున్నాయని అన్నారు. రియల్ ఎస్టేట్ రంగాన్ని కుదేలు చేసి, సామాన్యుడి ఆస్తి విలువను పాతాళానికి తొక్కిేశారని విమర్శించారు. ఉత్తరాల రైతులపై ఉన్న ప్రేమ.. తెలంగాణ రైతులపై బీజేపీకి లేదు. గ్రామాల్లోకి వచ్చే కాంగ్రెస్, బీజేపీ నాయకులను నిలదీయాలన్నారు. వచ్చే స్థానిక సంస్థల ఎన్నికల్లో క్లీన్ స్వీప్ చేస్తామని ధీమా వ్యక్తం చేశారు.

ప్లీజ్.. ఒక్క బెల్ట్ షాపు ఇప్పించండి సారూ..

పెద్ద ఎత్తున లాభాలు.. చాలా గ్రామాల్లో బెల్ట్ షాపులు నిర్వహించేందుకు యువత ఉత్సాహం చూపుతున్నట్లు తెలిసింది. ఎక్కువ మొత్తంలో లాభాలు ఉంటాయనే ప్రచారంతో ఆ షాపులకు డిమాండ్ పెరుగుతున్నది. ప్రతి రోజూ కనిష్టంగా రూ. 2 వేలు, గరిష్టంగా రూ. 5 వేల వరకు ప్రాఫిట్ ఉంటుందని టాక్ ఉంది. పైగా పెట్టుబడి సైతం రూ.లక్షల్లో ఉండదు. రూ.10 నుంచి 15 వేలు పెడితే సరిపోతుంది. సాయంత్రం వరకు పెట్టుబడితో పాటే లాభం కూడా వస్తుంది. ఈ క్రమంలోనే బెల్ట్ షాపులను దక్కించుకునేందుకు యువత పెద్ద ఎత్తున పైరపీలు చేస్తున్నట్లు తెలిసింది. స్థానికంగా ఉండే లిక్కర్ షాపుల వద్ద బెల్ట్ షాపు నిర్వాహకులు బల్గొగా మధ్యం కొనుగోళ్లు చేస్తుంటారు. బాటిల్‌పై ఉండే ఎంతరివీ ధర కంటే అదనంగా రూ.40 నుంచి రూ.100 వరకు విక్రయిస్తుంటారు. గ్రామస్థులు సైతం మధ్యం కోసం మండల కేంద్రానికో, పట్టణానికో వెళ్లాల్సిన అవసరం ఉండదు. అందుకే బెల్ట్ షాపుల కోసం ఇంట్రెస్ట్ చూపుతున్నట్లు తెలిసింది.

కొన్ని గ్రామాల్లో బెల్ట్ షాపులపై నియంత్రణ..

నిజానికి ఒక గ్రామంలో ఎన్ని బెల్ట్ షాపులు ఉండాలి? అనే నిబంధనను ఎక్కుయజ్ శాఖ విధించలేదు. కానీ చాలా గ్రామాలు విచ్చలవిడిగా షాపులు నిర్వహించడాన్ని చెక్ పెట్టేందుకు స్వీయ నియంత్రణ పోల్చిస్తున్నాయి. ఒకటి రోజు షాపులకు మాత్రమే అనుమతి ఇవ్వాలని సొంతంగా రూల్స్ పెట్టుకున్నాయి. దీంతో అనుమతి తీసుకున్న షాపులు ప్రతి ఏటా కొంత మొత్తాన్ని గ్రామ పంచాయతీకి ఫీజు రూపంలో చెల్లించాలి. ఒకవేళ అనుమతి లేని షాపుల్లో మధ్యం విక్రయస్తే ఎక్కుయజ్ శాఖకు ఫిర్యాదు చేసి, కేసులు నమోదు చేయిస్తుంటారు. ప్రస్తుతం ఆ షాపులను దక్కించుకునేందుకే స్థానిక లీడర్లు మంత్రులు, ఎమ్మెల్యేల వద్ద లాబీయింగ్ చేస్తున్నట్లు తెలిసింది.

ఎన్నికల వేళ పెరుగుతున్న బాకీ..

బెల్ట్ షాపులపై అటు పోలీసు, ఇటు ఎక్సైజ్ శాఖల నుంచి కూడా ఎలాంటి ఇబ్బందులు ఉండవు. ఎందుకంటే బెల్ట్ షాపులను నియంత్రించేందుకు ఇంతవరకు ఎలాంటి యాక్షన్ ప్లాన్ లేదు. ఆ షాపుల నిర్వహణ వల్ల సర్కారుకు ఆదాయం సమకూరుతోందనే అభిప్రాయంలో ఉన్న అధికారులు పరోక్షంగా వాటిని నిర్వహించేందుకు ప్రోత్సహిస్తున్నారు. అలాగే రూలింగ్ పార్టీ లెదర్లు సైతం ఈ పనులకు మాత్రమే బెల్ట్ షాపులు ఇవ్వాలని అటు గ్రామపెద్దలకు, ఇటు ఎక్కుయజ్ అధికారులకు సంకేతాలు ఇస్తున్నారు. దీనితో తమ పార్టీ కేడర్‌కు ఏదో ఒక ఫేవర్ చేశామని సంభృత్తి పడుతున్నారు. ప్రస్తుతం సర్పంచ్ ఎన్నికలు, ఆ తర్వాత ఎంపీటీసీ, జెడ్పీటీసీ ఎన్నికలు ఉండటంతో బెల్ట్ షాపుల ద్వారా పెద్ద ఎత్తున లాభాలు అర్జించవచ్చనే ఆశతో గ్రామస్థాయి లీడర్లు షాపుల కోసం తీవ్రంగా ప్రయత్నాలు చేస్తున్నారు.

ప్రభుత్వ నిధులతో ప్రచారమా.. సీఎం జిల్లాల పర్యటనపై ‘జాగృతి’ అధ్యక్షురాలు కవిత అభ్యంతరం

ఎన్నికల కమిషన్ ఈ విషయంలో తక్షణమే జోక్యం చేసుకుని, ముఖ్యమంత్రి జిల్లాల పర్యటనను నిలిపివేయాలి. ప్రభుత్వ నిధులను ఉపయోగించి ఓటర్లను ప్రభావితం చేసే ప్రయత్నాన్ని ఎన్నికల సంఘం అడ్డుకోవాలి” అని ఈ సందర్భంగా ఆమె డిమాండ్ చేశారు. సర్పంచ్ ఎన్నికల నోటిఫికేషన్ అమలులో ఉన్న ప్రస్తుత సమయంలో, ఈ రకమైన ప్రభుత్వ కార్యక్రమాలు పారదర్శక ఎన్నికల ప్రక్రియను దెబ్బతీస్తాయని రాజకీయ విశ్లేషకులు అభిప్రాయపడుతున్నారు. దీనిపై అధికార పక్షం ఎలా స్పందిస్తుందో వేచి చూడాలి.

గ్రేటర్ హైదరాబాద్ 2.0.. మున్సిపాలిటీల విలీనంపై మేధోమథనం

న్యూస్ డెస్క్, 30 నవంబర్ (కెరటం న్యూస్): ఓఆర్ఆర్ పరిధిలోని మున్సిపాలిటీలు, కార్పొరేషన్లు జీహెచ్‌ఎస్‌ఐ విలీనం చేయాలని కేబినెట్ నిర్ణయం తీసుకున్న విషయం తెలిసిందే. అందుకు అవసరమైన జీహెచ్‌ఎంసీ యాక్ట్, తెలంగాణ మున్సిపల్ యాక్టిలకు సవరణలు చేసేందుకు మంత్రివర్గం సైతం ఆమోదం తెలిపింది. ఈ నేపథ్యంలో ఈనెల 25న జరిగిన జీహెచ్‌ఎంసీ జనరల్ బాడీ సమావేశంలో 27 మున్సిపాలిటీల విలీన అంశాన్ని టేబుల్ ఎజెండాగా పెట్టి ఆమోదించారు. స్టడీ చేసి రిపోర్టు ఇవ్వాలని ప్రభుత్వం సైతం సంబంధిత ఆఫీసర్లకు ఆదేశించింది. ఇందులో భాగంగా జీహెచ్‌ఎంసీ టౌన్ ప్లానింగ్ అధికారులుగా రెండు రోజులుగా పరుస సమావేశాలు నిర్వహిస్తున్నారు. ఇందులో మున్సిపాలిటీల విలీనం సందర్భంగా తీసుకోవాల్సిన జాగ్రత్తల గురించి చర్చించినట్లు తెలిసింది. ప్రస్తుతం జీహెచ్‌ఎంసీ పరిధిలో ఉన్న 150 వార్డులను డిలిమిటేషన్ చేయాలని డిసప్లన్ చేసినట్లు సమాచారం. ఇప్పటికే కాప్రా, బేగంపేట్ సర్పిళ్ల పరిధిలో వార్డుల డిలిమిటేషన్ ప్రక్రియ పూర్తయిందని, మిగిలిన 28 సర్పిళ్ల పరిధిలో పనులు చేపట్టేందుకు సమావేశాలు నిర్వహించినట్లు తెలిసింది.

150 నుంచి 250కు పెరగనున్న వార్డులు: జీహెచ్‌ఎంసీ పరిధిలో ప్రస్తుతం ఉన్న 150 వార్డుల్లో ఒక్కో ప్రాంతంలో ఒక్కో విధంగా జనాభా ఉంది. కొన్ని వార్డుల్లో లక్షల్లో ఉంటే మరి కొన్నింటిలో వేలల్లో ఉంది. వీటన్నింటినీ సమానంగా చేయడంతో పాటు వార్డుల ఏరియాను సైతం మార్చాలని ప్రభుత్వం నుంచి ఆదేశాలు వచ్చినట్లు జీహెచ్‌ఎంసీ వర్గాలు చెబుతున్నాయి. ఈ క్రమంలో ప్రస్తుతం ఉన్న 150 వార్డుల సంఖ్యను 250 చేసేందుకు ఆఫీసర్లు తీవ్రంగా కనరత్న చేస్తున్నట్లు తెలిసింది.

నియోజకవర్గాల్లో రెండు సర్పిళ్లు: ప్రస్తుతం జీహెచ్‌ఎంసీ పరిధి 24 ఆసెంబ్లీ నియోజకవర్గాల్లో విస్తరించి ఉంది. ఒక్కో సర్పిల్ రెండు, మూడు నియోజకవర్గాల్లో విస్తరించి ఉంది. దీన్ని సమూలంగా మార్చనున్నారు. వార్డుల సంఖ్య పెంచడంతో పాటు ఒక్కో ఆసెంబ్లీ నియోజకవర్గంలో రెండేసి చొప్పున సర్పిళ్లు ఉండేలా అధికారులు చర్యలు తీసుకుంటున్నారు. వార్డుల పునర్విభజనపై ప్రభుత్వానికి రిపోర్టు ఇచ్చిన తర్వాత 27 మున్సిపాలిటీల విలీన ప్రక్రియ ప్రారంభం కానున్నట్లు సమాచారం. జీహెచ్‌ఎంసీ రిపోర్టు ఆధారంగా 27 మున్సిపాలిటీల్లో వార్డుల డిలిమిటేషన్ ప్రక్రియ కొలిక్కిరానుందని విశ్వసనీయవర్గాల సమాచారం.

అలా చేస్తే భారత్‌లో కూడా ‘జహాద్’..

ఇస్లామిక్ సంస్థ అధ్యక్షుడు వివాదాస్పద కామెంట్స్

ప్రభుత్వం, మీడియా కలిసి ఈ పవిత్ర విధానాన్ని పత్రీకరిస్తున్నాయి. లవ్ జీహాద్, ర్వాండ్ జిహాద్, స్విట్జ్ జీహాద్.. వంటి పదాలను వాడటం తప్పు. జీహాద్ ఎప్పుడీకీ పవిత్రమైనదే. ఇతరుల మంచి కోసమే జీహాద్ జరుగుతుంది. అజీబివేయాలని చూస్తే జీహాద్ జరగక తప్పదు” అని మదానీ హెచ్చరించడం తీవ్ర విమర్శలకు దారితీస్తోంది. ‘మేము పందేమాతరం పాడము..’

ఇవే కాకుండా మరిన్ని రెచ్చగొట్టే వ్యాఖ్యలు చేశారు పహ్లాద్ మదానీ. ముస్లింలు రాజ్యాంగానికి విధేయుల్లే ఉంటారని చెప్పిన మదానీ.. పందేమాతరం పాడటాన్ని కూడా విమర్శించారు. వలం చేతకాని సామాజిక వర్గమే లొంగిపోతుందని.. పందేమాతరం పాడమని అదగ్గానే పాడేది అలాంటి వారేనని రెచ్చగొట్టే వ్యాఖ్యలు చేశారు. పందేమాతరం రచించి 150 ఏళ్లు పూర్తయిన సందర్భంగా దేశవ్యాప్తంగా సందరాలు జరుగుతున్న వేళ.. మదానీ తీవ్ర దుమారం రేపుతున్నాయి.

మదానీకి బీజేపీ స్ట్రాంగ్ వార్మింగ్..

మదానీ వ్యాఖ్యలపై బీజేపీ నేతలు భగ్గమన్నారు. ముస్లింలను రెచ్చగొట్టేందుకు మదానీ ప్రయత్నించారని, రాజ్యాంగబద్ధ సంస్థలను నవాల్ చేశారని మండిపడ్డారు బీజేపీ ఎమ్మెల్యే రామేశ్వర్ శర్మ. దేశంలో కొత్త జిన్నాలు పుట్టుకొచ్చి.. ముస్లింలను రెచ్చగొట్టేందుకు ప్రయత్నిస్తున్నారు. మదానీ వ్యాఖ్యలపై సుప్రీంకోర్టు సుమోటిగా వరిగణించి చర్యలు తీసుకోవాలని డిమాండ్ చేశారు. మదానీ రాజ్యాంగాన్ని ఉల్లంఘించారని.. సుప్రీం కోర్టునే నవాల్ చేశారని ధ్వజమెత్తారు. మదానీ వంటి వ్యక్తులే.. ఉగ్రవాదులు, జీహాదీలు, రేపిస్టులను తయారు చేస్తారని మోటా వాదాలు చేశారు. దేశంలో ఉగ్రవాదాన్ని వ్యాప్తచేసి.. అమాయకులను చంపితే సుప్రీంకోర్టు బహుమానాలు ఇవ్వాలా అంటూ మండిపడ్డారు. మదానీ లాంటి వాళ్లకు సుప్రీంకోర్టు ఉరేస్తుంది అని తీవ్రంగా హెచ్చరించారు. తప్పుడు ప్రచరనను మదానీ ఆదుపులో పెట్టుకోవాలని వార్మింగ్ ఇచ్చారు.

జమీయత్ ఉలేమా ఇ హింద్ భారతదేశంలోని పురాతన, అత్యంత ప్రభావవంతమైన ఇస్లామిక్ సంస్థలలో ఒకటి. దీన్ని 1919లో ముస్లిం సామాజిక, మత, రాజకీయ అందోళనలకు ప్రాతినిధ్యం వహించడానికి స్థాపించారు. ఈ సంస్థ.. ముస్లిం సంక్షేమం, విద్య, చట్టపరమైన హక్కులు వంటి అంశాలపై పనిచేస్తుంది. అలాంటి సంస్థ అధ్యక్షుడు రెచ్చగొట్టే వ్యాఖ్యలు చేయడంపై సర్వత్రా విమర్శలు వస్తున్నాయి.

సర్పంచ్ పోరుకు కన్నతల్లితోనే పోటీ.. నామినేషన్ దాఖలు చేసిన తల్లీకూతుళ్లు

న్యూస్ డెస్క్, 30 నవంబర్ (కెరటం న్యూస్): జగిత్యాల జిల్లా కోరట్ల మండలం తిమ్మయ్యపల్లిలో ఆసక్తికర సంఘటన చోటు చేసుకుంది. సర్పంచ్ స్థానానికి తల్లీకూతుళ్లు పోటీకి దిగారు. తల్లి గంగవ్వ, కూతురు పల్లెపు సుమ నామినేషన్ దాఖలు చేశారు. తిమ్మయ్యపల్లి సర్పంచ్ స్థానం బీసీ మహిళ రిజర్వ్ చేశారు. పల్లెపు సుమ అదే గ్రామానికి చెందిన అశోక్‌ను 2017లో ప్రేమ వివాహం చేసుకుంది. దీంతో ఇరు కుటుంబ మధ్య కలహాలు మెదలయ్యాయి. మొన్నటి వరకు సుమ తండ్రి గ్రామ సర్పంచ్‌గా పోటీ చేశారు. తల్లికి బీఆర్‌ఎస్ పార్టీ మద్దతు తెలుపగా కూతురుకు కాంగ్రెస్ పార్టీ మద్దతు తెలిపింది. మొత్తం ఓట్లు 506 ఉండగా ఎనిమిది వార్డులు ఉన్నాయి. సర్పంచ్ స్థానానికి మొత్తం నలుగురు పోటీ చేస్తుండగా తల్లి, కూతురు మధ్య ప్రధాన పోటీ నెలకొంది.

బేకులపల్లిలో భారీగా గంజాయి పట్టివేత

న్యూస్ డెస్క్, 30 నవంబర్ (కెరటం న్యూస్): భద్రాద్రి కొత్తగూడెం జిల్లాలో భారీగా గంజాయి పట్టుబడింది. బేకులపల్లి మండలంలోని సాయన్నపేట క్రాస్ రోడ్డు సమీపంలో మూల మలుపు వద్ద వాహనాల తనిఖీలు చేస్తుండగా బేకులపల్లి పోలీసులు రూ.99లక్షల 83వేల గల 199.673కేజీల గంజాయిని స్వాధీనం చేసుకున్నారు. ప్యాక్స్ రూపంలో కారు డిక్టీలో పెట్టి తరలిస్తుండగా పట్టుకున్నారు. ఇల్లందు డిపార్టీ చంద్రభాను తెలిపిన వివరాలు ఇలా ఉన్నాయి.

గంజాయిని కొనుగోలు చేసి ఆంధ్ర - ఒడిషా బార్డర్ నుండి రాజస్థాన్‌కు తరలిస్తుండగా శనివారం బేకులపల్లి పోలీసులు స్వాధీనం చేసుకున్నారు. లాల్ సింగ్ చౌహాన్‌ని ఆదుపులో తీసుకొని కేసు నమోదు చేసి రిమాండ్ కు తరలిస్తున్నారని తెలిపారు. లాల్ సింగ్ చౌహాన్ పై ఇదివరకు మూడు కేసులు ఉన్నాయని తెలిపారు. విలేకరుల సమావేశంలో బేకులపల్లి సీబి బత్తుల సత్యనారాయణ, బేకులపల్లి ఎస్‌బి ఆలకుంట రాజేందర్, బోడ్ ఎస్‌బి పి. శ్రీనివాస్ రెడ్డి, పోలీస్ సిబ్బంది పాల్గొన్నారు.

సోనియా, రాహుల్ గాంధీలపై ఎఫ్‌ఐఆర్ నమోదు

అయితే రాహుల్, సోనియాకు మెజార్టీ వాటా ఉన్న యంగ్ ఇండియా.. కేవలం రూ. 50 లక్షలు మాత్రమే కాంగ్రెస్ పార్టీకి చెల్లించి ఏజేఎల్‌ను సొంతం చేసుకొన్నట్లు ఛార్జిషీట్‌లో ఈడీ ఆరోపించింది. అంతేకాకుండా వివిధ మార్గాల ద్వారా అక్రమాధ్వనకు పాల్పడ్డారని పేర్కొంది. ఇప్పటికే నేషనల్ హెరాల్డ్ కేసులో ఈడీ చార్జిషీటు దాఖలు చేసింది. దీన్ని పరిగణనలోకి తీసుకునే విషయంపై నిర్ణయాన్ని ఢిల్లీ కోర్టు.. డిసెంబర్ 16కు వాయిదా వేసింది. ఏజేఎల్‌కు చెందిన సుమారు రూ. 2 వేల కోట్లు విలువైన ఆస్తుల్ని.. నిందితులు తమ హస్తగతం చేసుకున్నారని ఈడీ ఆరోపిస్తుండగా.. తమపై రాజకీయ కక్షసాధింపులో భాగంగానే ఈ కేసు నమోదు చేశారని నిందితులు వాదిస్తున్నారు. ఏజేఎల్‌ను యంగ్ ఇండియన్ సంస్థ విలీనం చేసుకోవడం.. నేషనల్ హెరాల్డ్ సంస్థను పునరుద్ధరించేందుకేనని చెబుతున్నారు. అంతేకాకుండా, ఈడీ.. బీజేపీ కూటమి పార్లనర్ అని ఆరోపణలు గుప్పిస్తున్నారు. కాగా, నేషనల్ హెరాల్డ్ వ్యవహారాల్లో అవకవకవలు జరిగాయని బీజేపీ నేత సుబ్రహ్మణ్య స్వామి 2014 జూన్‌లో ప్రైవేటు కంప్లెంట్ ఇచ్చిన సంగతి తెలిసిందే.

లారీని మెనుక నుంచి ఢీకొట్టిన పైవేటు బస్సు..ఇద్దరు మృతి



న్యూస్ డెస్క్, 30 నవంబర్ (కెరటం న్యూస్): ఆదిరాబాద్ జిల్లాలో ఘోర రోడ్డు ప్రమాదం జరిగింది. నేరేడిగొండ మండలం బోక్స్ క్రాస్ రోడ్డు వద్ద జాతీయ రహదారిపై లారీని ప్రైవేటు ట్రావెల్స్ బస్సు వెనుక నుంచి ఢీకొట్టింది. ఈ ప్రమాదంలో బస్సులో ప్రయాణిస్తున్న ఇద్దరు అక్కడికక్కడే

దుర్మరణం చెందారు. ఈ ఘటనలో మరో ముగ్గురు తీవ్రంగా గాయపడ్డారు. క్షతగాతులను రిమ్స్ ఆస్పత్రికి తరలించారు. కాగా, ప్రైవేటు ట్రావెల్స్ బస్సు హైదరాబాద్ నుంచి యూపీలోని గోరఖ్‌పూర్‌కు వెళ్తుండగా ఈ ప్రమాదం జరిగింది. ప్రమాద సమయంలో బస్సులో 60 మంది ప్రయాణీకులు ఉన్నారు.

దారుణం..ముళ్ల పాదల్లో నవజాత శిశువు..



న్యూస్ డెస్క్, 30 నవంబర్ (కెరటం న్యూస్): అప్పడే పుట్టిన నవజాత ఆడ శిశువును తల్లిదండ్రులు ముళ్ల పాదల్లో పడేసి మానవత్వాన్ని మంటగలిపారు. అటుగా వెళ్తున్న స్థానికులు శిశువు ఏడుపు విని 108 అంబులెన్స్‌కు సమాచారం అందించడంతో అక్కడికి చేరుకున్న సిబ్బంది పరీక్షించి వైద్యం అందించి

రక్తించి బాధ్యతను నెరవేర్చారు.

నారాయణపేట మండలం అప్పకే పల్లి గ్రామం కాటన్ మిల్ సమీపంలో ముళ్లపాదల్లో గుర్తుతెలియని వ్యక్తులు ఆడశిశువును వదిలేసి వెళ్లారు. స్థానికులు చిన్నారి ఏడుపులు విని అంబులెన్స్‌కు సమాచారం అందజేయడంతో హుటాహుటిన వారు అక్కడికి చేరుకొని, ఆ నవజాత శిశువును కాపాడారు. స్వల్ప గాయాలతో శ్వాస తీసుకోవడంలో ఇబ్బంది పడుతున్న శిశువును గమనించిన అంబులెన్స్ టెక్నిషియన్స్ శిరీష ప్రథమ చికిత్స చేసి నారాయణపేట జిల్లా ఆసుపత్రికి తరలించారు. అనంతరం జిల్లా ఆసుపత్రి వైద్యులు డాక్టర్ మహేందర్ శిశువును పరీక్షించి, ప్రస్తుతం శిశువు అలోగ్నం మెరుగ్గానే ఉందని వెల్లడించారు. ఘటన విషయం తెలుసుకున్న వెంటనే స్పందించిన 108 సిబ్బంది, టెక్నిషియన్ శిరీష, పైలెట్ రాములును అంబులెన్స్ సూపర్వైజర్ రాఘవేంద్ర అభినందించారు.

రాష్ట్ర ప్రజలకు గుడ్ న్యూస్.. విద్యుత్ ఛార్జీలపై డిస్కంల కీలక నిర్ణయం

న్యూస్ డెస్క్, 30 నవంబర్ (కెరటం న్యూస్): తెలంగాణ రాష్ట్రంలో వచ్చే ఆర్థిక సంవత్సరం (2026-27) నుంచి విద్యుత్ ఛార్జీల పెరుగుదలపై కీలక అ్వే డేట్ వచ్చింది. రాష్ట్రంలోని విద్యుత్ పంపిణీ సంస్థలు (డిస్కంలు) అయిన టీజీఎస్‌ఎస్‌పీడిసీఎల్ , టీజీపీడిసీఎల్ తమ వార్షిక ఆదాయ అవసరాల (ఎఆర్ఆర్)

వివరాలు, టారిఫ్ ప్రతిపాదనలను తెలంగాణ ఎలక్ట్రిసిటీ రెగ్యులేటరీ కమిషన్ (టీజీఈఆర్సీ)కి

దాఖలు చేశాయి. ఇందులో 2026-27 ఆర్థిక సంవత్సరంలో కరెంటు ఛార్జీలు పెంచవద్దని డిస్కమ్ లో నిర్ణయించాయి. ఈ మేరకు ఎలక్ట్రన్ కోడ్ ముగియగానే డిస్కంల ప్రతిపాదనలపై ఈఆర్సీ నోటిఫికేషన్ ఇచ్చి టీజీఈఆర్సీలనుహాళు, సూచనలు స్వీకరించనున్నట్లు తెలుస్తుంది. అలాగే బహిరంగ విచారణ తర్వాత టారిఫ్ ఆర్డర్ ఇవ్వనుంది. అనంతరం 2026 ఏప్రిల్ 1 నుంచి కొత్త ఛార్జీలు అమలవుతాయి.

వివరాలు, టారిఫ్ ప్రతిపాదనలను తెలంగాణ ప్రభుత్వం రాష్ట్ర ప్రజలకు ఇచ్చిన హామీ మేరకు తక్కువ రేట్లకే విద్యుత్ అందిస్తుంది. అలాగే గృహ జ్యోతి పథకంలో భాగంగా అర్హులకు ఉచితంగా 200 యానిట్ల వరకు విద్యుత్ ను అందిస్తున్న విషయం తెలిసిందే. అయితే ఈ ఉచితి విద్యుత్ వల్ల డిస్కంలపై భారం పడుతుందని, త్వరలోనే ఛార్జీలు పెంచే అవకాశం ఉందని అనేక వార్తలు ప్రచారంలోకి వచ్చాయి. కానీ అలాంటి వార్తలకు.. టీజీఎస్‌ఎస్‌పీడిసీఎల్, టీజీపీడిసీఎల్ తాజా నిర్ణయంతో చెక్ పెట్టాయి.

ఆ గ్రామంలో ఎస్టీ రిజర్వేషన్లు.. ఎన్నికలను బహిష్కరిస్తున్న స్థానికులు

న్యూస్ డెస్క్, 30 నవంబర్ (కెరటం న్యూస్): ఎన్నికల అధికారులు, సిబ్బంది అందరూ కలిసి నిర్వహించిన సర్వే ప్రకారం ప్రభుత్వానికి నివేదికలు అందించారు. ప్రకారమే ఎన్నికల సంఘం పంచాయతీలకు రిజర్వేషన్లు ఖరారు చేసింది. అయితే తప్పిదం ఎవరో తెలియదు కానీ ఇప్పుడు ఆ పంచాయతీ కేటాయించిన రిజర్వేషన్ వారికి శాపంగా మారిందని చెప్పక తప్పదు. తమ పంచాయతీలో ఎస్టీలు ఎవరూ లేకపోయినా ఎస్టీ రిజర్వేషన్ల ఎలా కేటాయించారంటూ ప్రజలు అగ్రహం వ్యక్తం చేస్తున్నారు. తప్పు ఎవరూ చేసినా కానీ ఆ పంచాయతీ ప్రజలకు మాత్రం తీవ్ర నష్టంకంటేగా మారిందని చెప్పక తప్పదు భద్రాద్రి కొత్తగూడెం జిల్లా పాల్యంన పుండలం పాండురంగాపురం గ్రామపంచాయతీలో ప్రజలంతా ఎన్నికలను బహిష్కరిస్తున్నట్లు ప్రకటించారు. పార్టీలకతీతంగా ఎన్నికలకు దూరం ఉండనున్నట్లు స్పష్టం అవుతుంది. ఎస్టీలు లేని గ్రామంలో ఎస్టీ రిజర్వేషన్లు ఎలా కేటాయిస్తారంటూ అధికారులు నిలదీస్తున్నారు. తన పంచాయతీలో 8 వార్డులు ఉండగా నాలుగు వార్డులు ఎస్టీ, నాలుగు వార్డులు జనరల్ తో వాటా సర్పంచ్ ఎస్టీ మహిళను కేటాయించడంతో అసలు ఎస్టీలు లేని తమ గ్రామంలో ఎస్టీలకు ఎలా క

మానవత్వానికి మరో పేరు గుత్తా వెంకటేశ్వర్లు



ఖమ్మం టౌన్, 30 నవంబర్ (కెరటం న్యూస్): గత ఎనిమిది సంవత్సరాలుగా రఘునాథపాలెం మండలం చిమ్మపూడి గ్రామంలో కుల, మత,రాజకీయాలకు అతీతంగాఎవరైనా నిరుపేదలు మరణిస్తే వారి కుటుంబాన్ని పరామర్శించి 50 కేజీల బియ్యంతో పాటు అనేక సేవ కార్యక్రమాలు చేస్తున్న ఖమ్మం జిల్లా బీజెపి ప్రధాన కార్యదర్శి చిమ్మపూడి గ్రామ మాజీ ఉపసర్పంచ్ గుత్తా వెంకటేశ్వర్లు. ఈ మధ్యనే స్వర్ణస్తులైన కాంపాటి పుష్పమ్మ కుటుంబాన్ని పరామర్శించి వారి కుటుంబానికి 50 కేజీల బియ్యాన్ని అందించడం జరిగింది ఇంకా ఈ కార్యక్రమంలో గ్రామ మాజీ వార్డు నెంబర్లు గుండ్ల ముత్తయ్య, కాలింగి వీరబాబు, మద్దుల నాగేశ్వరావు, గ్రామ పెద్దలు ఎర్ర వెంకట్ రెడ్డి, దొంతూ సత్యనారాయణ, పుష్పమ్మ కుటుంబ సభ్యులు పాల్గొనడం జరిగింది. ఎప్పటినుంచో ఎంతోమందికి ఏదో విధంగా సేవా కార్యక్రమాలు చేస్తున్న గుత్తా సేవలను చిమ్మపూడి గ్రామ ప్రజలు అభినందించడం జరిగింది.

పి హెచ్ పి ఆధ్వర్యంలో గీతా జయంతి వేడుక భగవద్గీత 700 శ్లోకాల పారాయణం



వనం నాగయ్య, కెరటం న్యూస్: విశ్వ హిందూ పరిషత్ ఆధ్వర్యంలో గీత జయంతి సందర్భంగా ఖమ్మం నగరంలో నర్తకి సినిమా హాల్ వక్కన ఉన్న శ్రీ మూరళీకృష్ణ మందిరంలో భగవద్గీత 700 శ్లోకాల సామూహిక పారాయణం విజయవంతంగా జరిగింది. కనీవినీ రీతిలో ఈ పారాయణంలో 1200 మంది ఏకకంఠంతో మూడు గంటలసేపు కూర్చొని 700 శ్లోకాలు పారాయణం చేయడం చాలా బృహత్తరంగా జరిగింది. ఈ కార్యక్రమంలో ఖమ్మం జిల్లా భద్రాద్రి కొత్తగూడెం జిల్లా నల్గొండ జిల్లా నుంచి కూడా చాలామంది విశ్వహిందూ పరిషత్ కార్యకర్తలు కృష్ణ భక్తులు హిందూ ధార్మిక సంఘాల కార్యకర్తలు ఎంతోమంది పాల్గొని ఈ పారాయణ కార్యక్రమాన్ని విజయవంతం చేశారు. ఈ కార్యక్రమంలో మురళీకృష్ణ మందిరం చైర్మన్ చెరుకూరి కృష్ణమూర్తి , ఆలయ కమిటీ సభ్యులు విశ్వహిందూ పరిషత్ అధ్యక్షుడు బోనాల రామకృష్ణ, ధర్మ ప్రసాద్ రాణా ప్రతాప్, సత్సంగ్ ప్రముఖ వనం కిషన్ రావు, కోశాధికారి పసుమర్తి రవి, పరిషత్తు కార్యదర్శి, విభాగ కార్యదర్శి, జిల్లా సంఘటన కార్యదర్శి, ఉపాధ్యక్షులు, గోశాల జిల్లా ప్రముఖు, దుర్గా వాహినీ మాతృ శక్తి, మహిళా కార్యదర్శిలు, సత్య సాయిబాబా నిస్వార్థ సేవకులు, తిరుమల తిరుపతి సేవకులు, స్వచ్ఛంద సేవా సంస్థ ప్రతినిధులు తదితరులు పాల్గొన్నారు .



అజ్ఞాకొల్లు స్వతంత్ర సర్పంచ్ అభ్యర్థిగా కావలి అశోక్ అజ్ఞాకొల్లు గ్రామ సర్పంచ్ అభ్యర్థిగా నామినేషన్ దాఖలు

వనపర్తి, 30 నవంబర్ (కెరటం న్యూస్): మదనాపురం మండలం అజ్ఞాకొల్లు గ్రామ స్వతంత్ర సర్పంచ్ అభ్యర్థిగా కావలి అశోక్ కుమార్ ఆదివారం నామినేషన్ దాఖలను పెద్దలు, యువకుల సమక్షంలో ఎన్నికల రిటర్నింగ్ అధికారికి అందజేశారు.వారు మాట్లాడుతూ.. గ్రామంలో ప్రతి సమస్యకు పరిష్కార దిశగా పనిచేస్తానని ప్రతి ఒక్కరికీ అందుబాటులో ఉంటానని ఒక యువకునిగా అవకాశం ఇస్తే అందరికీ మన గ్రామం అజ్ఞాకొల్లును అందరికీ అభివృద్ధిలో ఆదర్శంగా చేస్తానని మీ అమూల్యమైన ఓటు వేసి నన్ను గెలిపించాలని వారు అన్నారు.ఈ కార్యక్రమంలో పెద్దలు యువకులు తదితరులు పాల్గొన్నారు.



ఆర్టీసీ గడ్డం లింగమూర్తి జీవనసాఫల్యం సాధించారు

► ఉద్యోగానికే విరమణ తప్ప ఉద్యమానికి విరమణ లేదు ► గడ్డం లింగమూర్తి ఉద్యోగ విరమణ ఆత్మీయ కలయక సభలో వక్తులు

ఖమ్మం బ్యారో, 30 నవంబర్ (కెరటం న్యూస్): ఆర్టీసీ ఉద్యోగిగా వివిధ హోదాలలో తన యొక్క విధులను సమర్థవంతంగా నిర్వహించిన లింగమూర్తి ఉద్యోగ విరమణ నాటికి విజయం సాధించారని, కార్మికోద్యమంలో కార్మిక సమస్యల కోసం పనిచేసి అందరి కార్మికుల అభిమానాన్ని పొందటం ద్వారా కార్మికోద్యమంలో నూ విజయం సాధించారని అదేవిధంగా ముగ్గురు ఆడబిడ్డలకు తండ్రిగా వాళ్లను ప్రయోజకులను చేసి కుటుంబ జీవితంలోనూ విజయం సాధించారని ఈ విధంగా ఒక వ్యక్తిగా గడ్డం లింగమూర్తి తన మూడు స్థాయిల్లోనూ విజయం సాధించి జీవన సాఫల్యం పొందారని రాష్ట్ర ప్రభుత్వ గ్రూప్ వన్ అధికారి తూములూరి వెంకటేశ్వరరావు(టీవీ రావు)ప్రశంసించారు.

ఆదివారం మధ్యాహ్నం ఖమ్మం నగరం ముస్తాఫా నగర్ లో గల గడ్డం లింగమూర్తి స్వగృహం వద్ద స్టాఫ్ అండ్ వర్కర్స్ ఫెడరేషన్ రాష్ట్ర కమిటీ అధ్యక్షులు వీరాంజనేయులు అధ్యక్షతన జరిగిన గడ్డం లింగమూర్తి, కౌసల్య దంపతుల ఉద్యోగ విరమణ ఆత్మీయ కలయిక సభ లో స్టాఫ్ అండ్ వర్కర్స్ ఫెడరేషన్(సిఐటియూ అనుబంధం) రాష్ట్ర ప్రధాన కార్యదర్శి వజ్రాల శ్రీనివాసరావు ప్రసంగిస్తూ, ఆర్టీసీ కార్మికోద్యమంలో లింగమూర్తి తో తనకు 30 ఏళ్ల అనుబంధం ఉన్నదని పేర్కొన్నారు. ఆర్టీసీలో ఎస్ డబ్ల్యూ ఎఫ్ ఉద్యమాన్ని ఖమ్మం రీజియన్ లో బలమైన శక్తిగా నిర్మించడంలో లింగమూర్తి పాత్రను అభినందించారు. రాష్ట్రస్థాయిలో ఖమ్మం ఉద్యమానికి ప్రతిష్ఠను నెలకొల్పారన్నారు. అనేక యాజమాన్య వేధింపులకు ఎదుర్కొడి నిలబడి ఎస్ డబ్ల్యూ ఎఫ్ ను బలమైన సంఘంగా ఖమ్మం రీజియన్ లో నిలపడంలోనూ రీజియన్ గుర్తింపు సంఘంగా రాష్ట్ర కమిటీ మార్గదర్శకంలో పనిచేసి అనేక విజయాలు సాధించారన్నారు. లింగమూర్తి ఉద్యోగ విరమణ అనంతరం కూడా కార్మికోద్యమంలో కొనసాగాలని వారి కుటుంబం కూడా అందుకు సహకరించాలని విజ్ఞప్తి చేశారు. లింగమూర్తి కౌశల్య దంపతులకు రాష్ట్ర కమిటీ తరపున ఉద్యోగ విరమణ శుభాకాంక్షలు తెలియజేశారు. తమ మిత్రుడు రిటైర్ అవుతున్నప్పటికీ ఆరోగ్యంగానే ఉన్నారని తిరిగి తన సేవలను కార్మికద్యమానికి, పజా సమస్యల పరిష్కారానికి వినియోగించాలని కోరారు.

గడ్డం లింగమూర్తి, కౌశల్య దంపుతులను స్టాఫ్ అండ్



లింగమూర్తి ఉద్యోగ విరమణ సభలో ప్రసంగిస్తున్న SWF ప్రధాన కార్యదర్శి వజ్రాల శ్రీనివాసరావు



జ్ఞాపికతో లింగమూర్తి దంపతులను సన్మానిస్తున్న దృశ్యం

జమ్మిబండ దగ్గర వైన్స్ మార్ట్ రద్దు చేసినందుకు, స్వీట్లు పంచుతూ, సంబరాలు జరుపుకున్న జమ్మి బండ స్థానికులు

మూవీ న్యూస్, 30 నవంబర్ (కెరటం న్యూస్): స్థానిక ఖమ్మం నగర పరిధిలో జమ్మి బండ లక్ష్మీ నరసింహ స్వామి ఉత్సవాలను జరుపుకునే జమ్మి బండ మరియు దసరా ఉత్సవాలను ఆలయ ప్రాంగణంలో జరుపుతారు. ఇదే సమయంలో జమ్మిబండ లక్ష్మీనరసింహస్వామి ఆలయ ప్రహరి గోడకు ఆనుకొని వైన్ మార్ట్ కు ఎక్స్పజ్ శాఖ వారు పర్మిషన్లు ఇవ్వడం జరిగింది. అందుకుగాను వారు, దేవాలయం గోడకు అనుకొని కట్టబడి కట్టగా అక్కడున్నటువంటి స్థానికులు, మరియు వివిధ పార్టీ రాజకీయ నాయకులు పాల్గొన్నారు సి.పి.ఐ పార్టీ యువజన విభాగం అఖిల భారత యువజనసమాఖ్య ఏ.ఐ.వై.ఎఫ్ జిల్లా ప్రధాన కార్యదర్శి నానబాల రామకృష్ణ మాట్లాడుతూ, ఖమ్మం1953 లో ఖమ్మం జిల్లాగా ఏర్పడి, ఆనాటి నుండి ఖమ్మం కు తలమాణికం స్తంభాద్రిలక్ష్మీ నరసింహస్వామి ఆలయం, ఆ గుడి పేరు మీదనే స్తంభం, కంభం అనే విధంగా పేర్లు మారుతూ, ఖమ్మం జిల్లాగా ఏర్పడింది. అలాంటి లక్ష్మీనరసింహస్వామి ఆధీనంలో ఉన్నటువంటి, ఆ జమ్మిబండ దగ్గర దసరా రోజు అమ్మవారి ఉత్సవాలు, అదేవిధంగా కార్తీక మాసంలో దీపాలు మరియు పాలపిట్ట దర్శనం భక్తులకు, అందుబాటులో ఉన్నటువంటి జమ్మిబండను ఆనుకొని, వైన్ షాపులకు పర్మిషన్ ఇచ్చినటువంటి ఎక్స్పజ్ శాఖ మరియు దేవదాయ శాఖ వారందరికీ కూడా, కనువిప్పు అయ్యే విధంగా అక్కడున్నటువంటి స్థానికులతో పాటు వ్యాపారస్తులు, భక్తులు, అందరూ అధిక మొత్తంలో పాల్గొని అధికారులు ఇచ్చినటువంటి పర్మిషన్ రద్దయేంతవరకు పోరాటాలు చేశారు. అందుకే భవిష్యత్తులో వైన్స్ మార్ట్ మరియు బార్ షాపులు గాని జనసంచారములకు దూరంగా ఉండే విధంగా, అనుమతులు ఇవ్వాలని ఎక్స్పజ్ శాఖ వారికి సూచించడం జరిగింది. ఎట్లాకేలకు వైన్స్ మార్కును రద్దుచేసి అక్కడి నుండి వేరొక చోటకు మారుస్తామని, హామీ ఇవ్వడంతో స్థానికుల ఆందోళనలు విరమించుకొని, స్థానికులతో పాటు వ్యాపారస్తులు, భక్తులు, స్వీట్లు పంచుకొని ఆనందం వ్యక్తం చేశారు దీనిలో ముఖ్యంగా మీడియా మిత్రులకు అదే విధంగా రాజకీయ నాయకులకు అందరికీ ప్రత్యేకమైన ధన్యవాదాలు తెలియజేశారు. కాబట్టి పాలకులు విద్యార్థి యువజనులకు కావలసినటువంటి విద్యా, ఉపాధి, హక్కులకు సంబంధించినటువంటి, జాబ్ క్యాలెండర్ కానీ, ఉద్యోగ అవకాశాలు కానీ, ఖాళీగా ఉన్న శాఖలో ఉద్యోగాలను నింపే ప్రక్రియను గాని, అందరికీ అందుబాటులోకి వచ్చే విధంగా, పాలకుల ఆ వైపు ప్రయాణం చేయాలని వారు



సూచించారు. యువత గంజాయి డ్రగ్స్, మాదక ద్రవ్యాలకు, బానిసలై మర్ద్రు, మానభంగాలకు, తెగబడుతున్నారు. అవి చాలు అన్నట్టుగా జనసంచారంలో వైన్ షాపులకు పర్మిషన్ ఇవ్వడం చట్టపరంగా విరుద్ధం, కాబట్టి భవిష్యత్తులో మీరు పర్మిషన్ ఇచ్చేటప్పుడు, జనసంచారానికి దూరంగా ఉండే విధంగా నిర్ణయాలు తీసుకోవాలని, సూచించారు. తెలంగాణ ప్రభుత్వం ఎలక్షన్ ల కంటే ముందు మీరు ఇచ్చినటువంటి హామీలు అన్ని కూడా, అమలు చేయాలని, ఉద్యోగ అవకాశాలు కల్పించాలని, నిరుద్యోగ భృతి విద్యార్థుల స్కాలర్షిప్లు, ఫీజు రియంబర్స్మెంట్, నిరుద్యోగులకు ఔట్స్పోర్నింగ్ ఉద్యోగాలు, ఈ విధంగా విద్యార్థి యువజనలకు ఉపయోగపడే కార్యక్రమాలు చేయాలని వారు సూచించారు. మీ మేనిఫెస్టోలో పెంచి ఇస్తానన్న వితంతు మహిళలకు,వృద్ధులు, వికలాంగులు వారికి పింఛన్లను హామీలు నిలబెట్టుకోవాలని గుర్తు చేశారు. అదేవిధంగా ఖమ్మంలో ఎఫ్.సి.ఐ గోడౌన్ దగ్గర కూడా వైన్ షాపులకు పర్మిషన్ ఇచ్చారు, కూత వేటు దూరం లో పాఠశాలలు మరియు కాలేజీలు, లారీల అడ్డాలు, అన్నీ కూడా అక్కడే ఉన్నాయి. దాని దగ్గరలో ఫంక్షన్ హాల్ కూడా ఉంది. ఈ విధంగా మీరు పర్మిషన్ ఇచ్చుకుంటూ పోతే,స్థానికులకు ఒంటరిగా తిరిగే మహిళలకు ప్రాణహాని ఉందని, కాబట్టి తక్షణమే మీరు దానిని కూడా రద్దు చేయాలని, ఎక్స్పజ్ శాఖ వారికి గుర్తు చేశారు , జమ్మిబండ దగ్గర వైన్స్ మార్ట్ రద్దు చేసినందుకు మీడియా మిత్రులకు ఎక్స్పజ్ శాఖ వారికి జిల్లా యంత్రాంగానికి పాలకులకు అందరికీ ధన్యవాదాలు తెలియజేశారు. ఈ కార్యక్రమంలో ఏ.ఐ.వై.ఎఫ్ జిల్లా సహాయ కార్యదర్శి మామిండ్ల శ్రీనాథ్ రెడ్డి మరియు రూరల్ మండలం నాయకులు మామిడాల కిరణ్ మరియు భవాని కూలర్స్ వెంకటేశ్వర్లు, మల్సార్ మరయు విజయ్, స్వప్న, మౌనిక, కుసుమ, రజిత, రాణి, తదితర స్థానికులు పాల్గొన్నారు.

మండల కేంద్రంలో ఎన్నికలవేళ 144 సెక్షన్ అమలు ఎన్ఐఐ సురేష్

నరసింహాలపేట, 30 నవంబర్ (కెరటం న్యూస్): గ్రామ పంచాయితీ ఎన్నికల దృష్ట్యా నరసింహాల పేట మండలంలోని అన్ని గ్రామాలు శాంతి భద్రతల పరిరక్షణకై 144 సెక్షన్ విధిస్తున్నట్లు స్థానిక ఎస్సై మాలేత్ సురేష్ ఆదివారం కెరటం న్యూస్‌తో తెలిపారు. ఈ సందర్భంగా ఎన్ఐఐ మాట్లాడుతూ రాష్ట్రంలో ఎన్నికల కోడ్ అమల్లో ఉన్నందున మండల పరిధిలో 144 సెక్షన్ విధించడం జరిగిందని ప్రజలు 4గురు కంటే ఎక్కువ మంది ఒకే చోట గుమ్మి కూడా రాదని, సభలు, సమావేశాలు నిర్వహించకూడదని, శాంతియుత వాతావరణంలో ఎన్నికలు నిర్వహించేలా ప్రజలు సహకరించాలని, హింసకు పాల్పడ్డా, చట్టాన్ని అతిక్రమించిన వారిపై కఠిన చర్యలు తీసుకోవడం జరుగుతుందని ఎన్ఐఐ తెలిపారు.



రెండు ఆర్టీసీ బస్సులు ఢీ..

ఏపీ న్యూస్, 30 నవంబర్ (కెరటం న్యూస్): నెల్లూరు జిల్లా లో ఘోర ప్రమాదం తప్పింది. రెండు ఆర్టీసీ బస్సులు ఎదురుదురుగా ఢీకొన్నాయి. ఈ సమయంలో రెండు బస్సుల్లో మొత్తం 65 మంది ప్రయాణికులు ఉన్నారు. అయితే ఈ ప్రమాదంలో అదృష్టవశాత్తు ఎవరికీ ఎలాంటిగాయాలు కాలేదు. దీంతో ప్రయాణికులంతా ఊపరిపీల్చుకున్నారు. ఈ ఘటన రాపూరు- చిత్తేలు ఘాట్ రోడ్డు జరిగింది. ఏషయం తెలుసుకున్న పోలీసులు రెండు బస్సులను రోడ్డు నుంచి పక్కకు తీశారు. ఘటనపై కేసు నమోదు చేసి దర్యాప్తు చేస్తున్నారు.



వరల్డ్ రికార్డ్ బ్రేక్ చేసిన రోహిత్ శర్మ



సోఫీస్ట్ న్యూస్, 30 నవంబర్ (కెరటం న్యూస్): టీమిండియా కెప్టెన్ రోహిత్ శర్మ మరో సంచలన రికార్డు సమోదయ చేశారు. సిక్స్‌లో వరల్డ్ రికార్డ్ బ్రేక్ చేశారు. పాకిస్తాన్ మాజీ క్రికెటర్ షాహిద్ అఫ్రిది(351 సిక్స్‌లు) పేరిట ఉన్న రికార్డ్‌ను రోహిత్ శర్మ బ్రేక్ చేశారు. ఇప్పటివరకు 269 వన్డే ఇన్నింగ్స్ ఆడిన రోహిత్ శర్మ.. 352 సిక్స్‌లు బాదారు. ఆదివారం రాంచీ వేదికగా సౌతాఫ్రికాతో జరుగుతున్న వన్డే మ్యాచ్‌లో ఈ ఘనత సాధించారు. కాగా, టీ20, టెస్ట్ క్రికెట్‌కు ఇప్పటికే రికార్డుల పతాకాలను రోహిత్ శర్మ ప్రస్తుతం కేవలం వన్డే ఫార్మాట్‌లో మాత్రమే కొనసాగుతున్నాడు. దక్షిణాఫ్రికాలో 2027లో జరగనున్న వన్డే వరల్డ్ కప్‌లో టీమిండియాకు ప్రాతినిధ్యం వహించడమే లక్ష్యంగా ముందుకు సాగుతున్నాడు. బాగా బరువు తగ్గి, స్లిమ్‌గా మారి.. ఫిట్‌నెస్‌ను సైతం మెరుగుపరుస్తున్నాడు. ఇటీవల ముగిసిన ఆసీస్ టూర్‌లో బ్యాట్‌తోనూ రాణించాడు. వయసు పెరుగుతున్నా.. తనలో ఇంకా పరుగుల దాహం తగ్గలేదని నిరూపిస్తున్నాడు. పాకిస్తాన్ స్టేయర్ రికార్డును బ్రేక్ చేయడంతో టీమిండియా ఫ్యాన్స్ అంతా హర్షం వ్యక్తం చేస్తున్నారు.

పైనల్‌కు దూసుకెళ్లిన శ్రీకాంత్.. టైటిల్ నిరీక్షణకు తెరదించుతాడా?

సోఫీస్ట్ న్యూస్, 30 నవంబర్ (కెరటం న్యూస్): లక్నోలో జరుగుతున్న సయ్యద్ మోడీ ఇంటర్నేషనల్ బ్యాడ్మింటన్ టోర్నీలో భారత స్టార్ ప్లేయర్, తెలుగు కుర్రాడు కిదాంబి శ్రీకాంత్ టైటిల్‌కు అడుగు దూరంలో నిలిచాడు. టోర్నీలో జోరు మీద ఉన్న అతను పైనల్‌కు



దూసుకెళ్లాడు. శనివారం జరిగిన సెమీఫైనల్ శ్రీకాంత్ 21-15, 19-21, 21-13 తేడాతో మరో భారత అటగాడు మంజునాథ్‌పై గెలిచాడు. యువ షట్టర్ నుంచి శ్రీకాంత్ గట్టిపోటీనే ఎదుర్కొన్నాడు. 59 నిమిషాలపాటు సాగిన మ్యాచ్‌లో మూడో గేములో శ్రీకాంత్‌ను విజయం పరిచింది. శ్రీకాంత్ టైటిల్ నెగ్గి చాలా ఏళ్లు అవుతుంది. 2017లో చివరిసారిగా టైటిల్ గెలిచాడు. ఈ ఏడాది మలేసియా మాస్టర్స్ టోర్నీలో పైనల్‌కు వెళ్లినా నిరాశ తప్పలేదు. మరి శ్రీకాంత్ టైటిల్ నిరీక్షణకు తెరదించుతాడా?లేదా? చూడాలి. పైనల్‌లో హాంకాంగ్ ప్లేయర్ జాసన్ గునావన్‌తో తలపడనున్నాడు.

మహిళల డబుల్స్‌లో గాయత్రి గోపిచంద్-త్రీసా జాలీ జోడీ కూడా పైనల్‌కు దూసుకెళ్లింది. పైనల్‌లో 21-11, 21-15 తేడాతో మలేసియాకు చెందిన ఓంగ్ జిన్ యి-కార్మెన్ టింగ్ జంటను ఓడించింది. గతేడాది విజేతగా నిలిచిన గాయత్రి-త్రీసా జోడీ ఈ సారి కూడా టైటిల్ కాపాడుకోవాలని చూస్తోంది. ఉమెస్ సింగిల్స్‌లో భారత యువ షట్టర్లు తన్ని శర్మ, ఉన్నతి హుదా లకు నిరాశ తప్పలేదు. సెమీఫైనల్ హుదా 15-21, 10-21 తేడాతో తుర్కీయకు చెందిన నెసిహాన్ ఆరిన్ చేతిలో ఓడిపోయింది. టోర్నీలో సంచలన ప్రదర్శన చేసిన తన్ని కూడా టోర్నీ నుంచి నిష్క్రమించింది. జపాన్ క్రీడాకారిణి అకెచి చేతిలో 21-17, 21-16 తేడాతో పరాజయం పాలైంది.

వన్డేలో విరాట్ కోహ్లా సంచలన రికార్డు

సోఫీస్ట్ న్యూస్, 30 నవంబర్ (కెరటం న్యూస్): రాంచీ వేదికగా సౌతాఫ్రికాతో జరుగుతున్న వన్డే మ్యాచ్‌లో టీమిండియా స్టార్ ప్లేయర్ విరాట్ కోహ్లా అదరగొట్టారు. చాలా రోజుల తర్వాత సెంచరీతో చెలరేగారు. 102 బంతుల్లో 103 పరుగులు చేశారు. దీంతో వన్డేలో 52వ సెంచరీని సమోదయ చేశారు. మరోవైపు ఈ మ్యాచ్‌లో టీమిండియా దిగ్గజం రోహిత్ శర్మ కూడా రఫ్‌పడించారు. హాఫ్ సెంచరీ చేశారు. ప్రస్తుతం 40 ఓవర్లు ముగియగా.. నాలుగు వికెట్లు కోల్పోయిన భారత్.. 260కి పైగా పరుగులు చేసింది. ఇదిలా ఉంటే.. తాజా సెంచరీతో విరాట్ వన్డేలో 52 సెంచరీలు పూర్తిచేశారు.



ఆ రోజులను నా జీవితంలో మర్చిపోలేను

షాకింగ్ విషయాలు బయటపెట్టిన రకుల్

మూవీ న్యూస్, 30 నవంబర్ (కెరటం న్యూస్): సినిమా షూటింగ్‌లో ప్రమాదాలు జరగడం కొత్త విషయం కాదు. చిన్న యాక్సన్ సీన్ల నుంచి భారీ స్టంట్ల వరకూ, నటీనటులు ఎన్నో రకాల రిస్కులు తీసుకోవాల్సి వస్తుంది. అయితే ఇటీవల ఇలాంటి ప్రమాదాలు మరింత ఎక్కువయ్యాయని ఫిల్మ్ ఇండస్ట్రీలో అందోళన వ్యక్తం అవుతోంది. నిజంగా ప్రాణాలకు ముప్పు వాటిల్లే సంఘటనలు చోటు చేసుకుంటుండటంతో, భద్రతపై మరింత దృష్టి పెట్టాల్సిన అవసరం ఉందని పలువురు చెబుతున్నారు. ఇక ఇటీవల 'కాంతార: చాప్టర్ 1' షూటింగ్ సమయంలో జరిగిన ఘోర ప్రమాదం దీనికి ఉదాహరణగా నిలిచింది. షూటింగ్ ప్రక్రియలో పాల్గొన్న ఒక వ్యక్తి దురదృష్టవశాత్తూ ప్రాణాలు కోల్పోవడంతో ఆ సినిమా యూనిట్ తీవ్రంగా షాక్‌కు గురైంది. వెంటనే షూట్‌ని వాయిదా వేసి, భద్రతా చర్యలపై పునర్విమర్శ చేపట్టడం జరిగింది.

ఈ సంఘటన సినీ పరిశ్రమలో సేష్టి స్టాండర్డ్స్‌పై చర్యలను మరింత వేడెక్కించింది. ఇలాంటి సమయంలోనే మరో సంఘటన చోటుచేసుకుంది. రకుల్ ప్రీత్ సింగ్ షూటింగ్‌లో పాల్గొన్నప్పుడు ఆమె తీవ్రంగా గాయపడినట్లు తెలుస్తోంది. ఈ విషయాన్ని తాజా ఇంటర్వ్యూలో వెల్లడించింది. వైద్యులు ఆమెకు ఆరు నెలలు పూర్తిగా విశ్రాంతి అవసరమని చెప్పినా, సినిమా యూనిట్‌ను దృష్టిలో పెట్టుకుని వెంటనే షూటింగ్‌కి హాజరైనట్లు ఆమె చెప్పింది. తన ఆరోగ్యాన్ని పక్కన పెట్టి టీమ్ కోసం రిస్క్ తీసుకున్న విషయాన్ని వెల్లడిస్తూ రకుల్ భావోద్వేగానికి గురైంది. "దేదే ప్యార్ దే-2" షూట్ మధ్యలో నాకు ప్రమాదం జరిగి తీవ్రంగా గాయపడ్డాను. నడుము, కండరాలు దాదాపు దెబ్బతినగా నడవడమే కష్టంగా మారింది నా పరిస్థితి. కొన్ని సందర్భాల్లో కాళ్లకు కరెంట్ షాక్ వచ్చినట్లు కూడా నొప్పి వచ్చింది.

అలాంటి పరిస్థితుల్లో కూడా నేను షూటింగ్‌కు హాజరయ్యాను. యాక్సన్ సీన్లు, గ్యాన్స్ అన్నీ చేశాను. అన్ని పెయిన్ కిల్లర్స్ వాడుతూ, చికిత్స తీసుకుంటూనే షూట్ పూర్తి చేశా. ఏ క్షణంలో ఏమవుతుందో అని ఎమెజర్జీ రిపోర్ట్‌ను సెట్‌కి తీసుకెళ్లేవాన్ని. ఏదైనా అత్యవసరం అయితే డాక్టర్లకు చూపించొచ్చు అని. ఒక్కసారి షాట్ ఒకే అయితే నెలపై పడిపోయేవాన్ని గాయపైన సమయంలో డాక్టర్లు ఆరు నెలల రెస్ట్ తీసుకోమని చెప్పినా రెండు నెలల్లోనే షూట్‌కి వెళ్లాను. ఆ రోజులను నా జీవితంలో ఎప్పటికీ మర్చిపోలేను. ప్రస్తుతానికి పూర్తిగా కోలుకున్నాను" అని చెప్పింది. ఇక ఈ విషయం తెలుసుకున్న అభిమానులు కొందరు షాక్ అవుతుండగా.. మరికొందరు గ్రేట్ అని ప్రశంసలు కురిపిస్తున్నారు. కాగా ఇటీవల అజయ్ దేవ్‌గణ్, రకుల్ కాంట్‌తో వచ్చిన 'దేదే ప్యార్ దే-2' బ్లాక్ బస్టర్ హిట్ అందుకుంది. రకుల్ కష్టానికి ప్రతిఫలం దక్కినట్లు అయింది.



క్రికెటర్‌తో మృణాల్ దేటింగ్..

ఇట్స్ అఫిషియల్

మూవీ న్యూస్, 30 నవంబర్ (కెరటం న్యూస్): బ్యూటీఫుల్ మృణాల్ రాకూర్ వరుస అవకాశాలతో దూసుకుపోతుంది. తెలుగు, తమిళ్, హిందీ ఇండస్ట్రీల్లో స్టార్ హీరోల సరసన నటిస్తూ మంచి ఫ్యాన్ ఫాలోయింగ్ అందుకుంది. కెరీర్ పరంగా సూపర్ డూపర్ సక్సెస్ రేట్ కలిగి ఉంది. కానీ పర్సనల్ విషయానికి వచ్చే సరికి మాత్రం దేటింగ్ రూమర్స్ వస్తూనే ఉన్నాయి. ఇన్నాళ్లు హీరో ధనుష్‌తో ప్రేమాయణం సదుపుతుందని న్యూస్ స్పెడ్ అయింది. త్వరలోనే అఫిషియల్ అనౌన్స్‌మెంట్ ఇవ్వనున్నారనే వార్తలు కూడ వచ్చాయి. కానీ సడన్‌గా ఈ రూమర్స్‌లో మరో ట్విస్ట్ ఎంటర్ అయింది. క్రికెటర్ శ్రేయస్ అయ్యర్‌తో మృణాల్ దేటింగ్ చేస్తున్నట్లు ప్రజెంట్ న్యూస్ సోషల్ మీడియాలో ట్రెండ్ అవుతోంది. త్వరలో అధికారికంగా ప్రకటించే అవకాశముందని తెలుస్తోంది. దీనిపై స్పందిస్తున్న నెటిజన్లు.. రేపు మరొకరితో దేటింగ్ చేస్తుందనే పుకార్లు రావడంలో అతిశయోక్తి లేదంటున్నారు నెటిజన్లు.

